

۱۹۳۶ء

دل میں ہے عزمِ منقبتِ مرتضیٰ علیؑ
 مولا علیؑ، شریکِ شہِ انبیا علیؑ
 مشکل ہے مرحلہ مرے مشکل کشا علیؑ
 دل میں ہے یانچ، جو زباں پر ہے یا علیؑ
 واحد صیغہ نور سے یہ لاکلام ہیں
 اتنا ہی فرق ہے وہ نبیؐ یہ امامؑ ہیں
 اسلام کا جسد میں محمدؐ تو سر علیؑ
 وہ عقل یہ دماغ وہ دل اور جگر علیؑ
 وہ مبتدایے خلقت و خلقت، خبر علیؑ
 وہ علم باعمل کا مدینہ تو در علیؑ
 خیر الورا وہ ہیں تو یہ خیر الانام ہیں
 وہ ختم انبیاؑ ہیں یہ پہلے امامؑ ہیں
 وہ ہیں لو اتے حمد یہ حق کا نشان ہیں
 وہ آئینہ ہیں یہ نور وہ قالب یہ جان ہیں
 وہ غیب کی صدا یہ تکلم کی شان ہیں
 وہ نفسِ ناطقہ ہیں یہ گویا زبان ہیں
 امت کے وہ شفیع تو یہ دستگیر ہیں
 وہ شاہِ جزوِ دکل یہ جنابِ امیر ہیں
 وہ دین کا شکوہ یہ حق کا دقار ہیں
 وہ باغِ یہ نسیم وہ گل یہ ہزار ہیں
 کعبے جدا علیؑ کو تو پھسر یہ فضا کہاں
 جب شاخِ ہی نہ ہو تو شجرِ گی ہوا کہاں
 وہ مہربے زوال مہربے کلف علیؑ
 وہ شاہِ ماعرف ہیں شرہِ من عرف علیؑ
 وہ پیکرِ جمال، یہ روحِ جلال ہیں
 وہ گوہرِ صفا ہیں یہ کعبہ کے لال ہیں

وہ مصطفیٰ اکرم مشیت یہ سر تفضی
وہ مدعی رسالت حق کے یہ مدعا

وہ مرضیٰ إلا تو یہ راضی رضا
وہ تاج انبیا ہیں یہ ستارہ اولیا

منزل جدا ہو گر یہ کہوں مہر و ماہ ہیں

توحید کے یہ دونوں ہی عادل گواہ ہیں

رحمت کی اُن کے دم سے جو ہر سو ہوا چلی
وہ نخل ہیں یہ گل جو وہ گل ہیں تو یہ کلی

ان کے بھی دم قدم سے ہر اک کی بلا ٹلی
وہ شمع ہیں یہ نور وہ بجلی ہیں یہ جلی

آئینے دو ہیں برق سر طور ایک ہے

دو آنکھیں دیکھنے کو سہی نور ایک ہے

دل ایک نفس ایک سخن اور زبان ایک
دم ایک گوشت ایک لہو ایک جان ایک

قول ایک فعل ایک نظر ایک شان ایک
ہیں فاطمہ گواہ کہ ہے خاندان ایک

مخصوص یہ علی کو صفت بالیقین ملی
دوجہ نبی کو ایک بھی ایسی نہیں ملی

ہر منزلت کا ختم رسالت پہ خاتمہ
سب حجّتوں کا مہر نبوت پہ خاتمہ

ہر منقبت کا شمع امامت پہ خاتمہ
کل نعمتوں کا شاہ ولایت پہ خاتمہ

ہم کیوں بتائیں فرق، عیاں مثل فجر ہے

ان کی محبت اُن کی رسالت کا احسبہ ہے

لا سیف ہے قصیدہ توصیف سر تفضی
کعبے کا اوج باعث تشریف سر تفضی

ناد علی - ضمیمہ تعریف سر تفضی
تصنیف حق کی شان بہ تالیف سر تفضی

قرآن کی مے بھر دو جو تو لاکے طرف میں

مضمر علی کی مدح ہے ایک ایک حرف میں

ایما الف کا ہے کہ امام امم کہو
سب کا بیان ہے کہ بقا کا بھرم کہو

ایمان داہل بیت و امیر ام کہو
یا باعث برات و نبوت بہم کہو

ت سے نبی کی تیغ بھی تاب اور توان بھی

تظہیر کی تمیز بھی ہیں ترجمان بھی

کتاب سے ثباتِ حق میں ثبوتِ ثواب میں
ح سے کھلا کے حامی روزِ حساب میں

رخ سے خود آشنا بھی خدا کی دلیل بھی

خیرِ العمل بھی، خادمِ حق بھی، خلیل بھی

کہتی ہے دِ داغِ دردِ نہاں علیؑ
در علمِ کا علیؑ دِ امانِ علیؑ

دنیا کے اور دین کے میں درمیان علیؑ
ذرا سے دال ہے کہ ذریعہ زماں علیؑ

رکاوے رمز ہے کہ رشتی و رضا کہو

ز کہہ رہی ہے صاف زبانِ خدا کہو

ہیں س سے یہ سہرورِ دینِ سید و سعید
کہتا ہے شینِ شرع کہ یہ شاہدِ شہید

سانی، سمی، حق، سرِ پیغمبرِ مجید

گر شیر ہے شجاع تو شیر ہے شدید

بولانیہ ص کو بھی صدیق یاد ہے

دی وحی نے صدا کہ ہمارا بھی صادق ہے

کہتا ہے ضِ ضیعفِ رب، ضامنِ جہاں
ظا سے ظہورِ حق ہیں، ظہیرِ شہِ زماں

ظا سے ظہورِ طیب و طاہر ہیں بگیاں

ہے ع سے عبودیت و عبدیت عیاں

عابد ہیں اور عبیدِ شہِ مشرقین ہیں

عینِ خدا رسولؐ کے یہ نورِ عین ہیں

عُل ہے یہ رخِ کاکہ یہ غالب ہیں بے غلو
فاروق سے بلو جو ہے فرقاں کی جستجو

کہتی ہے فِ فہیمِ سنیں میری گفتگو

ہے ق سے یہ قاسمِ جنتِ قبائے ہو

مضمونِ قافِ قائلِ اوصاف ہو گیا

قدرتِ کاشورِ قاف سے تا قاف ہو گیا

کہتا ہے کِ کامل و کرمِ پرِ فدا
مقصودِ مہمِ مطلب و مطلوبِ مصطفیٰؐ

ہے ل کی زبان پہ لاسیف و لافتا

ہیں ن سے یہ ناصرِ حقِ داؤسے وفا

ہ سے ہدایتوں کے ہوا خواہ ہیں علیؑ

ی سے ہے یہ یقین کہ ید اللہ ہیں علیؑ

چہرہ ریاضِ خلد ہے گیسو شمیمِ خلد
 شام و سحر ریاض کا تھرہ نعیمِ خلد
 ہر سانس باغِ شرعِ نبی میں نسیمِ خلد
 نانِ جوین بکاکِ ودہن اور نسیمِ خلد

دل آئینہ ہے، خاک پہ گونجِ خواب ہیں
 لاکھوں ہیں خاکساریہ اک بوتراپ ہیں

بارِ فردوسی جو ہے شانہ لیے ہوئے
 دنیا کی دولتیں ہے زمانہ لیے ہوئے
 رخت کہن ہے شانِ شہانہ لیے ہوئے
 یہ علم اور عمل کا خزانہ لیے ہوئے

کردار میں جو بعدِ نبی بے نظیر ہیں
 باوصف فقر آپ جناب امیر ہیں

کیا پوچھتے ہو کیا نہ ویا شہ نے کیا دیا
 کیا نم جو ان کا فیض جہاں نے بھلا دیا
 نامِ خدا بنا خدا گھر لٹا دیا
 خالق نے تو عطا کا صلہ کھلا اتنی دیا

خالی ہے زر سے ہاتھ مگر دستگیر ہیں
 دل کے امیر ہیں تو جناب امیر ہیں

مخلوق نور شمعِ حقیقت نمائے خلق
 یاں زندگی کے دور میں حاجتِ روائے خلق
 راہِ نجات داتے سے حق کی برائے خلق
 مرنے کے بعد قبر میں شکل کشائے خلق

پوچھو اگر وہ کون ہیں جو دستگیر ہیں
 مردے پکارا اٹھیں کہ جناب امیر ہیں

حق کے ولی تو دالی اہلِ ولا علی
 علمِ نبی کے درشہ خیر کشا علی
 شیخِ حسامِ امامِ اممِ مرتضیٰ علی
 ایسے فتی علی کہ شہِ لافتا علی

گر تذکرہ ہو، کون شہِ قلعہ گیر ہیں
 دن بول اٹھے کہ صرف جناب امیر ہیں

ممبر علی صراطِ علی رہ نما علی
 نسی علی نجات علی ناخدا علی
 مولا علی امامِ علی پیشوا علی
 مشکل کے وقت خلق کے مشکل کشا علی

پیروں کے دستگیر نبی کے وزیر ہیں
 عالمِ فقیہ ہے یہ جناب امیر ہیں

حق گو سکوت میں ہیں کہ اللہ کیا کہیں
ہم وہ بشر نہیں ہیں کہ حق کے سوا کہیں

خیبر کشاکش خلق کا شکل کشا کہیں
حق ہی کہیں گے ہم تو نصیری خدا کہیں

جو نام آپ کا ہے وہی کبریا کا نام

بعد از نبی یہ فرد ہیں۔ آگے خدا کا نام

جنت کے پھول ہیں گل پر خار یہ نہیں
بچپن میں بھی تہوں کے پرستار یہ نہیں

یوسف کی طرح زینت بازار یہ نہیں
کراریں نبرد میں سردار یہ نہیں

”موڑانہ رخ کبھی اسد ذوالجلال نے

دیکھی ہے ان کی پشت فقط ان کی ڈھال نے“

اللہ رے مناقب استاد جب رکمل
جنت کی یہ سبیل تو رحمت کی سلسبیل

وحدت کا اک ثبوت رسالت کی اک دلیل

مسجد میں یہ ذریعہ تو کعبے میں یہ خلیل

نکلا حرم سے رازِ خفی کھولتا ہوا

یہ معجزہ رسولؐ کا ہے بولتا ہوا

آدم سے تا مسیح ہوئے جتنے اولیا
کس نے نہیں سنا ہے یہ بچپن کا ماجرا

عقدہ کشا ہیں سب کے علی۔ شانِ کبریا

اک روز نوش کرتے تھے خرے شہ ہدا

ناگاہ صورت گل بے خار، ہنس دے

سلمان پہ تخم پھینک کے اک بار ہنس دے

سلمان کو کچھ تو آئی نہی اور کچھ عتاب
پیروں سے یہ مزاج، خطا کہیں یا صواب

بولے خطا معاف شہ آسماں جناب

ہنس کر کہا علی نے کہ ہم خرما، ہم ثواب

بوڑھوں کے ساتھ بچوں کا ہنسنا بُرا نہیں

غنیئے سحر کے ساتھ میں ہنتے ہیں یا نہیں

گو آپ کی بزرگیوں کا اعتقاد ہے
خزاس پہ ہے کہ عمر مبارک زیاد ہے

عین الیقین ہیں آپ، ہمارا بھی صادق ہے

کچھ ماجرائے وادی ارژن بھی یاد ہے

بچود ہوئے تھے اپنے مقدر کے پھیر سے

اس روز تم کو کس نے بچایا تھا شیر سے

کچھ جانتے ہو کون وہ روشن ضمیر تھا
خالق کا ہاتھ خلق کا وہ دستگیر تھا
راکب نہ تھا ہزبرِ خدائے قدیر تھا
اے پیر بے نظیر وہ یہ ہی صغیر تھا

داں تھے تمھاری جان کے لالے پڑے ہوئے
اس طفل کے طفیل میں اتنے بڑے ہوئے

گھبرا کے بولے حضرت سلمان ذی شعور
بعد اس کے کیا ہوا، یہ بیان کیجیے حضور
مولا معاف کیجیے اس پیر کا تصور
کیسے میں ہاتھ ڈال کے بولا خدا کا نور

اسرارِ کبریا میں تردد نہ کیجیے

گلدستہ آپ نے جو دیا تھا۔ یہ لیمبیے

سلمان فارسی نے کہا۔ مرحبا علی
تم کشتی حیات کے ہو ناخدا علی
مشکل کشا تمہیں ہو یہ راز اب کھلا علی
سو کھئے نہ گل، نیا یہ شگوفہ ہے یا علی

حق نے جو بندہ شہِ ذیشان بنا دیا

سلمان کو اس شرف نے سلیمان بنا دیا

ذاتِ خدا کے آئینہ منجلی علی
کعبے کا نور، عرش کی شینج علی علی
دارت رسول کے تو خدا کے دل علی
یاں بھی علی علی ہیں وہاں بھی علی علی

بندے تو ہیں، خدا کے مگر راز داں بھی ہیں

یہ بہرِ لامکاں بھی، سہرِ لامکاں بھی ہیں

صلیٰ علیٰ فضائل مولا نے روزگار
اس رابطے سے دوشِ محمد کے شہسوار
جانِ خلیل، بت شکنی کے اجارہ دار
دستِ خدائے پاک۔ قیم بہشت و نار

مولا کو اختیارِ عذاب و ثواب ہے

اعدائے بوتراہ کی مٹی خراب ہے

صورت وہ بے مثال کہ قدرت کی عکس ریز
خائف دم نماز۔ قوی دل دم ستیز
سیرت وہ لاجواب کہ جاں بخش و عطربز
وہ نام جس کا تابع مہمل بھی وہ خیر

جیسے کہیں بگاڑ کے۔ دلِ دل، کلیِ ولی

یہ نام یوں بگڑ کے بھی ہو گا، علی ولی

منزلِ علی کی قولِ نبی سے ہے آشکار
فرمایا راجون جو مولانے ایک بار
یعنی علی کی بات بھی ہے وحی کردگار
فورا کتابِ پاک میں آیا۔ بہ افتخار

مقبولِ تبریا، سخن نیک ہو گیا
قولِ علی، کلامِ خدا، ایک ہو گیا

روشن علی کے دم سے ہوا مصطفیٰ کا نام
اک وقت مصالحت سے نہ کھینچیں اگر حرام
شاہد ہے حرب و ضربِ امامِ فلکِ مقام
ایسے فتور میں بھی، شریعت کا ہے قیام
صلح و جہادِ شرع کی حد میں تمام ہے
حق کی مشیت ان کی سیاست کا نام ہے

خلقِ نبی بھی ہیں، اسدِ ذوالجلال بھی
محبوبِ کردگار کا جو ہر بھی لال بھی
کعبے کے چاند۔ دینِ خدا کا کمال بھی
مند نشیں بھی خوش بھی بجائی بھی آل بھی

تنہا کبھی ہیں اور کبھی زہرا سمیت ہیں
کعبے میں ہوں کہ گھر میں رہیں اہل بیت ہیں

یہ اونچ یہ وقار کسی کو کہاں ملا
یہ بھی جہاں ملا انھیں وہ بھی کہاں ملا
ان کو خدا سے نامِ نبی سے نشاں ملا
چھوڑا جو لا مکان تو خدا کا مکان ملا

مختارِ کارخانہ ربّ عباد ہیں
کیونکر یہ اعتبار نہ ہو، خانہ زاد ہیں

آفاق میں ولادتِ حیدر کی دھوم ہے
ذروں میں بھی فضائے ریاضِ نجوم ہے
ارواحِ انبیا کا حرم میں، نجوم ہے
بیتِ خدا میں آمدِ بابِ علوم ہے

کعبے کے بُتِ سجد میں ہیں سر رکھے ہوئے
سب بت پرست دل پہ ہیں پتھر رکھے ہوئے

آمدِ جو رازدارِ خفی و جلی کی ہے
دیکھو خدا کے گھر میں ولادتِ ولی کی ہے
اپنی زبان میں یہ صدا مہر کلی کی ہے
اب تو یہ کھل گیا کہ خدائی علی کی ہے

ہمنامِ کردگار ہیں حق کے ولی علی
چاہے خدا خدا کہو، چاہے علی علی

جلوے میں وہ حرم کی زمیں عبرت فلک
تکے میں بھی وہ شوکہ فدا حور کی پلک

یہ حق ہے آمدِ شہ گروں مقام سے
کے میں روشنی نظر آتی ہے شام سے

وہ معرفت کا رنگ ہر اک رنگ سے جلی
مرغانِ خوشنوا کی شگفتہ کلی کلی

ڈوبی ہوئی وہ رنگِ حقیقت میں ہر کلی
یا ہوا کا غل کہیں، کہیں شورِ علی علی
لے کر علی کا نام کلی جو چٹک گئی
مٹی بھی بو تراب کی بو سے ہلک گئی

وہ شاہراں ناز جو ہیں محو بے نیاز
اشبارِ صاف بصف کہ پڑھیں شکر کی نماز

پورے تیاں میں تو جہل سب قعود میں
بچھڑے ہیں جتنے پھول گرے ہیں سجد میں

پودوں کی ہر روش وہ منظم کہ واہ وا
نچھولوں پہ وہ تقاطرِ شبنم کہ واہ وا

سبزے پہ وہ شباب کا عالم کہ واہ وا
موتی برس رہے ہیں جھما جھم کہ واہ وا
گویا وہ نینبہ نہیں ہے در شاہوار کا
جو بن ٹپک رہا ہے عروسِ بہار کا

زہرہ ریاضِ چرخ میں رشکِ چمن بنی
پھولوں کی چاندنی سے زمیں سیتن بنی

نافہ جو کھل گیا ہے گلوں کی شمیم کا
مہکا ہوا ہے عطر سے دامنِ نسیم کا

چم خم میں تیغ نازا داما میں نئی دہن
غنچوں کی صُور سے سرد وہ انجم کی انجن

بلبل وہ باغِ باغ وہ خوشبو چمن چمن
آمد جو باغِ دہر میں نورِ جلی کی ہے
روشن کلی کلی سے تجسلی علی کی ہے

جلوہ ہے درد تک جو فضاؤں میں آس پاس
 مجرب ہارِ خلد ہے رضوانِ حق شناس
 اُبھرے میں دید کو شجرِ معرفتِ اساس
 نہروں کو تازہ آپ رواں کا دیا لباس
 دُم میں سجا کے برگ و گل بے مثال کو
 پھولوں کے ہار بانٹ دیے ہر نہال کو
 لکھا ملائکہ کے پروں پر علی علی
 سینوں پہ پہلوؤں پہ سروں پر علی علی
 پھولوں پہ گلشنوں پہ گھروں پر علی علی
 فردوس کے تمام دروں پر علی علی
 نعرے علی علی کے جو ہیں اہل ہوش میں
 کوثر چھلک رہا ہے محبت کے جوش میں
 ہاں ساتیا کدھر ہے صراحیِ شباب لا
 ہے جوش میں نسیمِ جناب سے گلاب لا
 شایانِ شان دوستی بو تراب لا
 قرآن جس میں حل ہو وہ طاہر شراب لا
 بھر دے مے نشاط سے کاسہ فقیر کا
 میں حال پڑھ رہا ہوں جناب امیر کا
 آیاتِ پاک جس کا ہیں مینا وہ مے پلا
 دل مصطفیٰ کا جس کا ہے شیشا وہ مے پلا
 جو حاصلِ کتاب ہے گویا وہ مے پلا
 کوزے میں جس کے بند ہے دریا وہ مے پلا
 وہ پاک مے جو علم و عمل کا زلال ہے
 جو کبھی اسے حرام کہے خوں حلال ہے
 جو عشقِ پختن کا ہے ساغر وہ جام دے
 پانچوں نمازیں جس سے موخر وہ جام دے
 پیتے تھے روز جس کو پیمبرؐ وہ جام دے
 کندہ ہے جس پہ سورۃ کوثر وہ جام دے
 وہ مے جو رزقِ خاص ہے اہلِ غدیر کا
 پیتے ہیں نام لے کے جناب امیر کا
 وہ مے کہ جس کی حد میں ازل اور ابد تمام
 مستی تمام عمر رہے بے خودی مُدام
 وہ بادۂ سرور وہ صہباتے لالہ نام
 آلِ نبی کی بزم میں چلتے ہیں جس کے جام
 اُن کی بچی کبھی بھی ہے رندوں کے کام کی
 مل جائے بھیک ساقی کوثر کے نام کی

چوزاہدوں کو رند بناتی ہے وہ شراب
تظہیر جس کا جو ہر ذاتی ہے وہ شراب
رندوں کے جو گناہ مشاقی ہے وہ شراب
جو شیخ جی کو خون رلاتی ہے وہ شراب

جس میں مزہ حیات کا لذتِ نبات کی
جو زوجِ فاطمہ کو سند ہے برات کی
وہ مے کہ جس کی اہلِ دلا حبِ بخور کریں
وہ مے کہ جس کی دُرِ نجفِ آبرو کریں

زاہد پیکار اٹھے کہ شریعت کا طور ہے
یہ جامِ چل رہا ہے کہ قرآن کا دور ہے
ہاں ہاں وہی وہی کرم ذوالنہن کی مے
رحمت کا جام، حق کا سبو، یقین کی مے

اس مے سے جو پھرے وہ ابو جہل ہو گئے
سلمان فارسی نے جو پی اہل ہو گئے
وہ مے کہ جس کی مونج کے جلوے جل جلی
ہو، حق کے بدلے رند کہے جب ولی ولی
باغِ ولا کی جس سے معطر کلی کلی
مینا بھی گل بجائے کہ قل قل علی علی

لکھوں وہ حال جام کا منہ چوم چوم کے
خود مصطفیٰ درو در پڑھیں جھوم جھوم کے
وہ مے، ازل میں سب نے جو علمِ خدا میں پی
پھر شوق سے مدینہ خیر الورا میں پی
دنیا میں آئے کعبہ رت بہا میں پی
میخانہ نجف کی سہانی فضا میں پی

یہ خاص مے جو نعمتِ آلِ رسول ہے
اس کا نسیم کے لیے تلچھٹ بھی پھول ہے
ساقی، حریمیں کوثر و طوبی نہیں ہوں میں
کافی ہو ایک جام وہ پیسا نہیں ہوں میں
زاہد کی طرح مگر کا پستلا نہیں ہوں میں
مجلس بھی میرے ساتھ ہے تنہا نہیں ہوں میں
ساقی تجھے قسم ہے رسولِ قدیر کی
رکھ دے سبیلِ بادۂ خمِ غدیر کی

عالم بقدر ظرف ہے سرشار ساقیا
کیونکہ نہ مست ہوں ترے میخوار ساقیا

ایسی فضا میں ضبط ہے دشوار ساقیا
خود وجد میں حرم کی ہے دیوار ساقیا
اینٹوں کے دل میں راز جو پنہاں تھے سب کھلے
سانی کی بوجہ پائی تو کبے کے لب کھلے

آئی ندا کہ سایۂ ابرکرم میں آؤ
رحمت کا در کھلا ہے۔ بڑھو ایک دم میں آؤ
ہاں لے در علوم کی مادر۔ حرم میں آؤ
دست خدا تو سا تھ ہے بیت الصنم میں آؤ

بُت آج بُت شکن کی حقیقت تو دیکھ لیں
قرآن سے پہلے نور کی صورت تو دیکھ لیں

حیراں تھیں فاطمہ کہ حرم میں کدھر سے آئیں
اوروں کے واسطے ہے کہ آئیں تو در سے آئیں
دیوار کہہ رہی تھی کہ بی بی ادھر سے آئیں
لیکن جو اہل بیت ہیں چاہے جدھر سے آئیں

اللہ منتظر ہے توقف نہ کیجیے
گھر آپ کا ہے آپ تکلف نہ کیجیے

داخل ہوئیں یہ سن کے بچھیں مادر ولی
ما تھے پہ درد سے جو پسینہ تھا منجلی
مثلِ مہر جدار علی کہہ کے یا علی
جنت سے جھومتی ہوئی ٹھنڈی ہوا چلی

دیکھا تو پھر شگاف کا وہ حال ہی نہ تھا
دیوار آئینہ تھی، کہیں بال ہی نہ تھا

بی بی جو تھیں امانت اکبر لیے ہوئے
خدا و حاجرہ زر و گوہر لیے ہوئے
مریم بڑھیں خوشی سے نچھاور لیے ہوئے
سارا ریاضِ خلد کا عنبر لیے ہوئے

حرمت عیاں تھی۔ گو کہ تھا کعبہ غلاف میں
تھیں آسیا بھی بنت اسد کے طواف میں

بعثت کا ماہ جمعہ کا دن نور کا دن نور
روز سعید وقت ازاں ساعت سرور
کعبہ ضیائے دلبرِ عمراں سے رشک طور
وہ تیرھویں کو چودھویں کے چاند کا ظہور

مثلِ مہر جو روئے دلارا چمک گیا
خالق کے گھر نبی کا ستارا چمک گیا

تظہیر بیت کا جو یہ دل میں لیے تھے شوق
لات و ہبل جمائے تھے آسن جو تخت و فوق
پھیرا بتوں سے منہ کو یہ فطری تھا ان کا ذوق
لعنت کا بت شکن نے پنہایا گلے میں طوق

میں دارش خلیل ہوں۔ کھل کر جتا دیا

جھوٹے خدا جو تھے انہیں پتھر بنا دیا

حوروں کا تین روز حرم میں رہا، نجوم
دیوار کے شکاف کی کھی چارسو جو دھوم
مخوفات بیت تھے مہر دمہ و نجوم
مکہ کے لوگ جمع تھے در پر علی العموم

تھا سب کو شوق، دلبر سراں کی دید ہو

کعبے کے در سے چاند جو نکلے تو عید ہو

انگاہ، وج حضرت مشکل کشا کھلا
پھر بند تھا جو در تو پھر اک در نیا کھلا
حیدر پہ باب رحمت رب بدا کھلا
دیوار پھر خوشی سے کھلی۔ راستا کھلا

بنت اسد جو آئیں تو خیرہ نظر ہوئی

اک آفتاب لے کے سحر جلوہ گر ہوئی

بوجہل نے کہا کہ ابھی لے نہ جائیے
اس رشک ماہ کو متبرک بنائیے
بنت اسد یہ چاند مجھے بھی دکھائیے
پہلے بتوں کی خاک کا سرمہ لگائیے

سرمہ کا تذکرہ جو کیا روسیاء نے

آنکھوں پہ ہاتھ رکھ لیے عین الہ نے

سمجھا تھا وہ کہ ہاتھ لگانے کی دیر ہے
وہ اس کے منہ پہ آئے جو دنیا سے سیر ہے
منہ پر طمانچہ کھایا تو بولا۔ دلیر ہے
بنت اسد کالال حقیقت میں شیر ہے

وہ دست چپ کی ضرب وہ منہ بد صفات کا

بچپن میں یہ بھی کھیل تھا اک بائیں بات کا

رویت کے منظر تھے ہزاروں فقیر و شاہ
آئے جو مصطفیٰ تو ہمکنے لگا یہ ماہ
لیکن علی نے ایک کے رخ پر نہ کی نگاہ
آنکھیں تھیں گریہ بند۔ بصیرت تھی بے پناہ

بوائے نبی جو آئی امامت کے پھول کو

دنیا میں آنکھ کھول کے دیکھا رسول کو

منسوب ہے رضا سے روایت یہ معتبر
یعنی امام کی ہے یہ پہچان سرسبر
پیدا ہو جب تو علم میں سب سے ہو بیشتر
ہو علم میں رسولؐ شجاعت میں شیر نر

آنکھوں سے حالت پس سر دیکھتا رہے

سوئے تو دل مثال نظر دیکھتا رہے

پیدا ہو جبکہ طیب دظاہر وہ باصفاء
کلہ پڑھے زمین پہ سجدہ کرے ادا
خوشبو میں گل ہو۔ نور میں خورشید پر ضیا
سارے یہ وصف حق نے علیؑ کو کیے عطا

رخ آفتاب تھا تو پسند گلاب تھا

جس وقت منہ کھلا ہے تو گویا کتاب تھا

آیا بھی جو کلام نہ تھا وہ سنا دیا
درخجف نے علم کا جو ہر دکھا دیا
رخ سے رموز غیب کے پردہ اٹھا دیا
حق کے مکاں میں حق امامت جتا دیا

حسن اپنا ان کے رخ میں پیمبر جو پاتے تھے

قرآن یہ پڑھ رہے تھے وہ صورت ملتے تھے

دل کہہ رہا تھا دیکھ کے آغاز بو تراب
اس گل کو پرورش کے لیے کر کے انتخاب
یہ ان کا پینا ہے تو کیا ہو گا پھر شباب
آخوش میں نبیؐ نے رکھا صورت کتاب

گودی میں مصطفیٰؐ کی پلے اور بڑے ہوئے

قائم ہوئی نماز علیؑ جب کھڑے ہوئے

یوں محو تربیت میں جو خیر الورا ہوئے
بیعت سے مصطفیٰؐ کی جو حق تک رسا ہوئے
ظفل ہی میں یہ بادشہ اولیا ہوئے
نودس برس کی عمر میں دستِ خدا ہوئے

ضیغم بنا دیا جو محمدؐ نے پال کر

دی حق نے تیغِ نفع کے سانچے میں ڈھال کر

دکھلائیں معرکوں میں وہ زور آزمائیاں
جیشیں عدوسے بدر واحد کی لڑائیاں

وہ ہمتیں وہ زور وہ قلعہ کشائیاں
بازو بلند۔ شیر کی ایسی کلائیاں

بگڑے تو ظالموں کا مقدر الٹ دیا

الٹ جو آستین درخیبر الٹ دیا

کیا کیا بیاں کریں صفت سرور جلیل
رودشن تجلیاتِ عمل سے رخ جمیل
ہر مشغلہ ہے طینتِ اخلاص کی دلیل
طاعت کی ان کو بھوک زیادہ۔ غذا تلیل

ان پر ہے ناز بندگی بے نیاز کو

دم ٹوٹنے لگا پہ نہ توڑا نماز کو

ایسا کس کے دل میں کہاں عشق کردگار
طاعت میں تیغ کھا کے نہ فرق آئے زینبار

زخمی ہو اور نماز کا قائم رکھے وقار
دنیا میں دو اماموں کے سجدے میں یادگار

اک کربلا میں سجدہ آخر حسین کا

اور اک سجود فاسخ برد و حنین کا

وا حسرتا وہ تیغ ستم وہ علی کا سر
وہ رخ واضطراب کی شب، حشر کی سحر

پیہم وہ جبریل کی فریاد عرش پر
افسوس اک شفق نے قیامت یہ ڈھائی ہے

مسجد میں روزہ دار کو مارا دو ہائی ہے

فریاد جبریل تھی یا تیسرے بے صدا
کلثوم نے بہن کو ترپ کر یہ دی ندا

دوڑے گھروں سے لوگ کھلے سمر برہنہ پا
کچھ سن رہی ہولے مری بھینا غضب ہوا

مسجد میں شاہ جن و بشر قتل ہو گئے

زینب بہن۔ ہمارے پدر قتل ہو گئے

کلثوم نے ترپ کے جو پیہم کیے یہ بین
ہمیشہ کی صدا نے مٹایا جو دل کا چین

سراپنا پٹنے لگیں زینب بشور و شین
مسجد میں واں یہ کہہ کے ترپنے لگے حسین

بابا چلو حرم میں کہ دکھیا کو کل پڑے

گھر سے کہیں ترپ کے نہ زینب نکل پڑے

چونکے صدا حسین کی سن کر جو مست تضحی
ہاں لے حسن۔ حسین کو تسکین دو ذرا

کس پیار سے کہا کہ نہ رو میرے مہ لقا
روتے ہیں یہ تو عرش لرزتا ہے میں فدا

وا حسرتا یہ پاس ہو شاہ حنین کو

ظالم رلاتیں لاش پس پر حسین کو

شہر نے دل کو تھام کے شہیر سے کہا
یہ سن کے بولے حیدر صفدر کہ میں خدا

بابا کو اب اٹھائیے اے جان مصطفیٰ
بیٹا نماز پڑھ لیں ٹھہر جائیے ذرا

ہم ناتواں ہیں بارامامت اٹھائیے

اے مجتبیٰ نماز جماعت پڑھائیے

نائب کیا حسن کو شہ خاص و عام نے
خود بیٹھ کر نماز پڑھی سب کے سامنے

مسموم کو امام بنایا امام نے
جس طرح کر بلا میں شہ تشنگام نے

ہمت یہ کس میں غیہ امام حجاز تھی

مسجد میں آخری یہ علی کی نماز تھی

گرنے لگے جو ضعف سے مولائے مشرقین
بارہ پسر عقب میں رواں تھے بشور و شین

گھر لے چلے حضور کو زہرا کے نور عین
اس دم مری نظر میں پھر لاشہ حسین

گریاں تھی بے کسی جسدِ پاش پاش پر

خواہر نہ رونے پائی برادر کی لاش پر

حیدر کو گھر میں لائے جو زہرا کے گلغزار
اے عاشق حسین نہ رو بہر کردگار

زینب کے بن سن کے پکارے یہ بار بار
زہرا تری بکا سے تر پتی ہیں میں منار

ہر چند ضبط جوش محبت سے دور ہے

زینب تھے تو صبر کی عادت ضرور ہے

قاتل کو باندھ لائے جو اصحاب مرتضیٰ
جلد اس کے ہاتھ کھول دو اے سبط مصطفیٰ

نظریں جھکا کے حیدر کرار نے کہا
انصاف کا مقام ہے اے چرخِ کج ادا

حکم علی سے کھل گئے اہل ستم کے ہاتھ

اور کر بلا میں شہر نے باندھے حرم کے ہاتھ

وہ زہرا کا اثر وہ سرِ پاک پر ورم
ہر چند دل میں تاب توں ہے نہ تن میں دم

بیوہ کی فکر، فرقت اولاد کا الم
اب بھی وہی سنا ہے وہی ہمت و کرم

آیا جو شیر سردور عادل کے واسطے

بھجوا دیا حضور نے قاتل کے واسطے

انفوس جس سنی نے یہ پاس خدا کیا
پوتے سے اس کے امتِ بدیں نے کیا کیا

دنیا سیاہ ہو گئی شہ کی نگاہ میں
اصغر کو خوب شیر ملا قتل گاہ میں

زہرا کے گھر عزائے جناب امیر ہے
اب شاہ بھی مہِ رضاں بھی اخیر ہے

خود بے قرار روح رسولِ قدیر ہے
دینا کے شاہِ دین کے سرتاج ہیں علی
عسرت یہ ہے ددا کو بھی محتاج ہیں علی

کیسویں کی رات قیامت کی رات تھی
مشرک کی صبح تھی کہ شہادت کی رات تھی

سادات پر بلا کی مصیبت کی رات تھی
بیٹوں سے پوتراں کی رخصت کی رات تھی
کہتے تھے دل دونیم ہے ایسا خطر ہے آج
بے زاد راہ خلق سے اپنا سفر ہے آج

شہرِ مرے بیٹوں کو شفقت سے باہو
شہر پر بلا کوئی آئے تو ہاں باہو

تم اپنے نانا جان کے گھر کو سنبھالیو
دیکھو کڑھی نگاہ بھی اس پر نہ ڈالیو
اس کا لحاظ چاہیے تم کو کہ خورد ہے
بیامرا حسین تمھارے سپرد ہے

لے میرے جانشین مرے دلدار الوداع
سو نہی تمھیں رسول کی سرکار الوداع

لے نور عین احمد مختار الوداع
لو لے حسین بیکس و ناچار الوداع
شہر - جو میرے دوست ہیں ان سب کو ہوشیار
مظلوم کر بلا - مری زینب سے ہوشیار

اُمّ اَبْنِیْنِیْسِ جو بیٹی تھیں غم سے جھکائے سر
بولے علی یہ بیٹے کے اشکوں کو دیکھ کر

عباس ان کے پاس کھڑے تھے بچشمِ تر
بابا کے غم میں رونہ مرے غیرتِ قہر
اب سر پرستِ فاطمہ کے نور عین ہیں
عباس آج سے ترے بابا حسین ہیں

یہ کہہ کے غم سے حال جو ہونے لگا تنیسر
بو لے حسین سے یہ امام فلک سریر

بستر پہ اٹھ کے بیٹھ گئے شاہ دستگیر
بیٹا بڑا الم ہے کہ عباس ہے صغیر

اب آپ کے سپرد مرا لالہ نام ہے

بھائی نہ جانیو یہ تمھارا غلام ہے

سارے تو گھر کے مالک و مختار ہیں حسن
ہر دم رہیں یہ ساتھ مصیبت ہو یا محن

دو خدمتی ہیں آپ کے۔ اک بھائی اک بہن

اک دن یہ کام آئیں گے اے میرے گلبدن

لو آج اپنے ہاتھ سے تو قیر دو انھیں

اُن کو نشان چادر تطہیر دو انھیں

غل پڑ گیا رسول عرب کا نشان لاؤ
اونچا کیا نشاں تو کہا لے حسین جاؤ

آبا علم تو بولے کہ عباس لو اٹھاؤ

مشیزہ لا کے اب انھیں سقا بھی تم بناؤ

کیا زیب دے گی مشک ہمارے نشان کو

ہم بھی تو دیکھیں اپنے بہشتی کی شان کو

سقا بنا چکے جو انھیں شاہ کر بلانی
خواہر کے سر پر حضرت شبیر نے اوڑھانی

پھر شیر حق نے چادر خیر النساء مگانی

کیا جانے کس خیال سے رقت علی کو آئی

کیا شے پھری نظر میں کہ نقشہ بدل گیا

بیٹے کو دیکھایا اس سے اور دم نکل گیا

غل پڑ گیا کہ سید ابرار سر گئے
دین رسول پاک کے سردار مر گئے

تو جانشین احمد مختار مر گئے

ماتم کرو کہ حیدر گزار مر گئے

روتیں جو بیٹیاں تو پر پیٹنے لگے

عباس دونوں ہاتھوں سے سر پیٹنے لگے

کیونکہ بیان کیجیے وہ حشر کا سماں
ہر سو کہیں بکا کہیں شیون کہیں نفاں

بیٹے ادھر تر پتے تھے اُس سمت بیٹیاں

بکھرا کے بال زینب مضطر کا یہ بیاں

بابا اخیر شب میں تہیہ کدھر کیا

ہے ہر صیام میں عزم سفر کیا

لوگو کوئی بتاؤ کہ حیدر کہہ سہ گئے
روزے پہ روزہ رکھ کے جہاں سے گزر گئے

بابا مجھے نہ ساتھ لیا کوئی کر گئے
نانا کے بعد تم یہ اٹھائے کہ مر گئے

پھوٹے سے سن میں مجھ پہ بڑے پیچ پڑ گئے

نانا بھی اماں جان بھی تم بھی بچھڑ گئے

بیٹی کو پھر گلے سے لگا لو تو جاتیو
صحت تو ہو چلی ہے نہا لو تو جاتیو

زین العبا کے طوق بڑھا لو تو جاتیو
بابا نماز عید پڑھا لو تو جاتیو

کیوں چپ ہو لے امام مجازی جواب دو

در پر پکارتے ہیں نمازی جواب دو

سبطین مصطفیٰ پہ مصیبت کا وقت ہے

یہ آخری علی کی زیارت کا وقت ہے

خاموش لے نسیم قیامت کا وقت ہے

کنبے سے بو تراب کی رخصت کا وقت ہے

تسیار ہو چکا ہے کفن دستگیر کا

تا بوت اب اٹھے گا جناب امیر کا

